

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

गुरुवार – ०४ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठाची होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिव्रस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिव्रस्ताद्वारे करतो. आमेन.

गायन : श्रद्धा अमुची गीत क. ४५३

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारासूपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ बापा, तू आमचा कधीही त्याग करीत नाहीस . आमची हाक ऐक . सर्व अनिष्टांपासून आमचे संरक्षण कर . आमच्या सर्व गरजा पूर्ण कर . ही प्रार्थना आम्ही, तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

२ तीमथी २ : ८ - १५

वाचक : पौलचे तीमथीला दुसरे पत्र यातून घेतलेले वाचन :

“देवाच्या वचनाला बेडी पडलेली नाही. जर आपण ख्रिस्त येशूवरोवर मेलो तर त्याच्यावरोवर जिवंतही राहू.”

माझ्या सुवार्तेप्रमाणे मेलेल्यातून उठवलेला, दाविदच्या संतानातील येशू ख्रिस्त, ह्याची आठवण ठेव . ह्या सुवार्तेमुळे मी दुष्कर्म करणाऱ्यासारखा बेडयांचे देखील दुःख सोशीत आहे . तरी देवाच्या वचनाला बेडी पडलेली

नाही . ह्यामुळे निवडलेल्या लोकांनाही शिवस्त येशूमधील तारण युगानुयुगाच्या गौरवासह प्राप्त व्हावे म्हणून मी त्यांच्याकरिता सर्व काही धीराने सोसतो . हे वचन विश्वसनीय आहे, “जर आपण त्याच्यावरोवर मेलो तर त्याच्यावरोवर जिवंतही राहू, जर आपण धीराने सोसतो तर त्याच्यावरोवर राज्यही करू, आपण त्याला नाकारू तर तोही आपल्याला नाकारील, आपण अविश्वासी झालो तरी तो विश्वसनीय राहातो . कारण त्याला स्वतःविस्तृद्ध वागता येत नाही .”

तू ह्या गोष्टीची त्यांना आठवण दे . त्यांना प्रभूसमोर निकून सांग की, शब्दयुद्ध करू नका ते कशाच्याही उपयोगी न पडता ऐकणाऱ्यांच्या नाशास कारण होते . तू सत्याचे वचन नीट सांगणारा, लाज वाटण्यास कसलेही कारण नसलेला, देवाच्या पसंतीस उतरलेला कामकरी, असा स्वतःला सादर करण्यात होईल तितके कर .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र २४ : ४ - ५, ८ - १०, १४

प्रतिसाद : हे परमेश्वरा, तुझ्या वाटा मला दाखव .

१ . हे परमेश्वरा, तुझ्या वाटा मला दाखव,
तुझे मार्ग मला प्रगट कर .
तुझ्या सत्याला अनुसरून वागायला मला शिकव,
मला शिक्षण दे, कारण तूच माझा उद्धारक देव आहेस .

प्रतिसाद : हे परमेश्वरा, तुझ्या वाटा मला दाखव .

२ . परमेश्वराचा करार आणि त्याच्या आज्ञा पाळणाऱ्यांस
त्याचे सर्व मार्ग वात्सल्यमय आणि सत्यपूर्ण आहेत .
परमेश्वराचे सख्य त्याचे भय धरणाऱ्यांवरोवर असते;
तो आपला करार त्यांस कळवील .

प्रतिसाद : हे परमेश्वरा, तुझ्या वाटा मला दाखव .

शुभवर्तमान जयघोष

स्तोत्र ११८ : २९

आलेलुया, आलेलुया!
हे प्रभो, तुझ्या इच्छेप्रमाणे वागण्यास
माझे मन वळव आणि तुझे नियम मला शिकव .
आलेलुया!

वाचक : मार्कलिंग्रित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“तू आपला देव परमेश्वर ह्याच्यावर संपूर्ण मनाने प्रीती कर आणि जशी स्वतःवर तशी आपल्या शेजाच्यावर प्रीती कर.”

शास्त्र्यापैकी एक जण येशूकडे पुढे आला आणि त्याने त्याला विचारले, “सर्वात पहिली आज्ञा कोणती?” येशूने उत्तर दिले, “पहिली ही की, ‘हे इसरायल, ऐक; आपला देव परमेश्वर हा अनन्य परमेश्वर आहे आणि तू आपला देव परमेश्वर ह्याच्यावर संपूर्ण मनाने, संपूर्ण जिवाने, संपूर्ण बुद्धीने आणि संपूर्ण शक्तीने प्रीती कर.’ दुसरी ही की, ‘जशी स्वतःवर तशी आपल्या शेजाच्यावर प्रीती कर.’ ह्यांपेक्षा मोठी अशी दुसरी कोणतीही आज्ञा नाही.” तो शास्त्री त्याला म्हणाला, “गुरुजी, आपण ठीक आणि खरे वोललात की, तो देव एकच आहे आणि त्याच्याशिवाय दुसरा कोणी नाही आणि संपूर्ण मनाने, संपूर्ण बुद्धीने आणि संपूर्ण शक्तीने त्याच्यावर प्रीती करणे आणि जशी स्वतःवर तशी आपल्या शेजाच्यावर प्रीती करणे हे सर्व होमारपणे आणि यज्ञ ह्यांपेक्षा अधिक महत्वाचे आहे.” त्याचे हे सुज्ञपणाचे उत्तर ऐकून येशू त्याला म्हणाला, “तू देवाच्या राज्यापासून दूर नाहीस.” तेव्हापासून त्याला आणग्वी काही विचारण्याचे कोणालाही धैर्य झाले नाही.

प्रभूचे हे शुभवर्तमान .

सर्व : हे ख्रिस्ता, तुझी स्तुती असो .

चिंतन : आजच्या शुभवर्तमानामध्ये सर्वात पहिली आज्ञा कोणती ह्या प्रश्नाचे उत्तर प्रभू येशू देत आहे. यहुद्यांची जी महाआज्ञा “शेमा” ह्याचीच येशू पुनरावृत्ती करीत आहे. अनुवाद ६४ : ५-६ मध्ये मोठेने ही महाआज्ञा दिली होती की, आपला देव परमेश्वर हा अनन्य परमेश्वर आहे व लेवीय १९ : १८ मध्ये शेजाच्यांवर प्रीती करण्याची आज्ञा दिली आहे. येशू ह्या दोन्ही आज्ञांना एकत्र कृतून फक्त एक नवीन प्रेमाची आज्ञा देत आहे. आपण देवावर, शेजाच्यांवर व स्वतःवर प्रीती केली पाहिजे. यहुद्यांच्या प्रश्नाचे सकारात्मक प्रतीउत्तर ऐकून तो शास्त्री सुन्दर येशूच्या उत्तराला दुजोरा देतो. होमवळी अर्पणापेक्षा परमेश्वर प्रेम आणि शेजार प्रीती ह्या मोठ्या आज्ञा आहेत. एकमेकांवर प्रीती करणे म्हणजे परमेश्वरावर प्रीती करणे होय. जी माणसे आपल्या दृष्टीत पडतात अशा माणसांचा आपण आदर केला नाही तर अदृश्य असलेल्या परमेश्वरावर आपण कसे प्रेम करू शकू? माणसांवर केलेल्या प्रीतीतच परमेश्वरावरील प्रेम दडलेले आहे. महाआज्ञेत आपल्याला ख्रिस्ती जीवनाचे तीन घटक दिसून येतील. ते म्हणजे : १. देव एक आहे, २. देवाची संपूर्ण मनापासून भक्ती करणे, ३. आपल्या शेजाच्यावर प्रेम करणे. माझ्या आचरणाद्वारे मी परमेश्वरावर व इतरांवर प्रेम करतो का?

थोडावेल शांत राहून आपण चिंतन करू या .

आपण प्रार्थना करू याः

हे प्रभो, तुझ्या प्रेमावर पूर्ण निष्ठा ठेऊन आम्ही हा प्रार्थना विधी साजरा करण्यासाठी एकत्र जमलो आहोत . तुझ्या दैवी जीवनात सहभागी करून आम्हाला पवित्र कर व आमच्या प्रापांची क्षमा कर . ही प्रार्थना आम्ही आमच्या प्रभू ग्रिस्ताद्वारे करतो .

सर्व॑ आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गाय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्रिस्तसभेच्या श्रद्धेकडे पहा आणि आम्हाला तुझ्या स्वर्गाय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हाबरोबर मुळा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तिव्र इच्छा आहे .
ह्या दिवसात मी तुला पवित्र मिसा साकार्मेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबूरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तू आम्हाला तुझ्या पुत्राचे शरीर व रक्त आध्यात्मिकरित्या सेवन करावयास देऊन आम्हावर उपकार
करतोस . आम्ही केवळ शब्दांनी नव्हे तर सदाचरणाने देखील तुझा सन्मान करावा व तुझ्या स्वर्गराज्यात प्रवेश
मिळवावा म्हणून पवित्र आत्म्याकडून आम्हाला मार्गदर्शन कर . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या.

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढे देखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

गायन : घेऊनी हाती ध्वज **गीत क.** १६९